
कार्मिक , प्रशासनिक सुधार तथा राजभाषा विभाग । 


संकल्प 
8 सितम्बर , 2017 


संख्या- 5/ आरोप-1 -6/ 2014 का .- 9668 -- चूंकि झारखण्ड के राज्यपाल को यह विश्वास करने 
का कारण है कि श्री अलोईस लकड़ा, झा०प्र०से० (कोटि क्रमांक -504 /03 , गृह जिला-पलामू), उप 
विकास आयुक्त, चतरा की कार्यावधि में मनरेगा योजना के क्रियान्वयन में बिना प्रक्रिया का पालन 
किये N.G.O. का चयन करने, मनरेगा योजना में सक्षम तकनीकी स्वीकृति प्राप्त किये बिना 
अनुशंसा करने , संबंधित N. G. O. को राशि विमुक्त करने , मनरेगा योजना में अनियमितता बरतने , 
पंचायत समिति एवं जिला परिषद् अधिनियम , 1973 की धारा-47(क ) का उल्लंघन करने, जिला 
ग्रामीण विकास अभिकरण की मार्ग-निर्देशिका की कंडिका - 22 ( A) (I) का अनुपालन नहीं करने , 
मनरेगा के कार्यों में कर्तव्य का पालन नहीं करने तथा मनरेगा की धारा -27( 2) का अनुपालन नहीं 
करने संबंधी आरोप, जैसा कि उत्तरी छोटानागपुर प्रमंडल , हजारीबाग के पत्रांक -68/ गो० , दिनांक 
20 अक्टूबर , 2012 एवं ग्रामीण विकास विभाग, झारखण्ड के पत्रांक- 14, दिनांक 4 जनवरी, 2013 
द्वारा संलग्न प्रपत्र- क में प्रतिवेदित है, प्रथम दृष्ट्या प्रमाणित पाया गया है । 

2 . अतः श्री लकड़ा के विरूद्ध प्रपत्र - क में गठित आरोपों की जाँच हेतु झारखण्ड सरकारी 
सेवक (वर्गीकरण , नियंत्रण एवं अपील) नियमावली, 2016 के नियम -17 के तहत् विभागीय कार्यवाही 
संचालित किए जाने का निर्णय लिया गया है । 

3. तदनुसार एतद् द्वारा श्री लकड़ा को आदेश दिया जाता है कि इस संकल्प के प्राप्त 
होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष 
उपस्थित होकर लिखित बचाव बयान उनके (संचालन पदाधिकारी के ) समक्ष प्रस्तुत करें तथा उसकी 
प्रतिलिपि इस विभाग को भी उपलब्ध कराएँ । 

4. श्री लकड़ा द्वारा संचालन पदाधिकारी के समक्ष समर्पित किए जाने वाले लिखित 
बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड 
के राज्यपाल श्री विनोद चन्द्र झा , सेवानिवृत्त भा०प्र०से०, विभागीय जाँच पदाधिकारी , झारखण्ड, 
नगर प्रशासन भवन, एच.ई. सी., गोलचक्कर, धुर्वा, राँची को संचालन पदाधिकारी नियुक्त करते हैं | 

5. श्री लकड़ा के विरूद्ध विभागीय कार्यवाही के संचालन हेतु निदेशक , लेखा प्रशासन 
एवं स्वनियोजना , जिला ग्रामीण विकास अभिकरण , चतरा को उपस्थापन पदाधिकारी नामित किया 
जाता है । 
6. विभागीय कार्यवाही के प्रस्ताव में सरकार का आदेश प्राप्त है | 

झारखण्ड राज्यपाल के आदेश से , 


सूर्य प्रकाश , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

